

सन २०२५-२६ या वित्तीय वर्षासाठी  
"महिलांकरिता समुपदेशन केंद्रे" या  
योजनेसाठी निधी वितरित करणेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक-समुप-२०२५/प्र.क्र.६० (ई-११५२२८९)/का-१०  
नविन प्रशासन भवन, तिसरा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक-०६ फेब्रुवारी, २०२६.

**संदर्भ :-**

- १) वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७ एप्रिल, २०२५,
- २) महिला व बाल विकास विभाग, शासन निर्णय क्र. समुप-२०२५/प्र.क्र.६०/का-१०, दि.१४.०७.२०२५.

**शासन निर्णय :-**

महिला व बालकांवर होणाऱ्या अत्याचारांना प्रतिबंध करण्यासाठी पोलीस स्टेशनच्या आवारात स्थापन करण्यात आलेल्या महिला समुपदेशन केंद्रातील कार्यरत समन्वयक व समुपदेशक यांचे मानधन व समुपदेशन केंद्रांचा प्रशासकीय खर्च व प्रशिक्षण यावरील खर्चासाठी विवरणपत्रातील रकाना क्रमांक (२) मधील लेखाशीर्ष/उद्दिष्टाकरिता रकाना क्रमांक (५) प्रमाणे एकूण ₹ ८२.८० लक्ष (अक्षरी रुपये ब्याऐंशी लक्ष ऐंशी हजार फक्त) इतका निधी आयुक्त, महिला व बाल विकास, पुणे यांना वितरीत करण्यास याद्वारे शासन मान्यता देण्यात येत आहे.

(रुपये लक्ष)

अ.क्र.	प्रधान/ लेखाशीर्ष / संगणक सांकेतांक/ उद्दिष्ट	अर्थसंकल्पीय तरतूद २०२५- २६	यापूर्वी वितरीत निधी	या आदेशान्वये वितरीत करण्यात येत असलेला निधी
(१)	(२)	(३)	(४)	(५)
१	मागणी क्र.एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (२१) महिलांकरिता समुपदेशन केंद्रे, (२१) (०१) महिलांकरिता समुपदेशन केंद्रे (कार्यक्रम), (२२३५ ३१७७), ३१, सहायक अनुदाने (वेतनेतर)	४१४.००	२४८.४०	८२.८०

२. सदर शासन निर्णयान्वये वितरित करण्यात आलेल्या निधीचे उपयोगिता प्रमाणपत्र महालेखापाल कार्यालयास व शासनास सादर करण्याची दक्षता आयुक्त, महिला व बाल विकास आयुक्तालय, पुणे यांनी घ्यावी.

३. सदर निधीसाठी "नियंत्रक अधिकारी" म्हणून आयुक्त, महिला व बाल विकास, पुणे हे राहतील. त्यांचेकडे हा निधी सुपूर्द करण्यात येत आहे. तसेच, सदर निधी वितरीत करण्यासाठी संबंधित जिल्ह्यांचे

जिल्हा महिला व बाल विकास अधिकारी यांना “आहरण व संवितरण अधिकारी” म्हणून घोषित करण्यात येत आहे.

४. सदर निधी खर्च करतांना महाराष्ट्र अर्थसंकल्प नियम पुस्तिका व वित्तीय अधिकार नियम पुस्तिकेमध्ये उल्लेख केलेल्या तसेच नियोजन व वित्त विभागाने यापूर्वी निर्गमित केलेल्या मार्गदर्शक सूचना व प्रचलित निकष, वित्तीय अधिकारांचे प्रत्यायोजन तसेच वित्त विभागाने वेळोवेळी दिलेल्या मार्गदर्शक सूचनांचे काटेकोरपणे पालन करण्याची दक्षता आयुक्त, महिला व बाल विकास, पुणे यांनी घ्यावी.

५. महिला व बाल विकास विभागांतर्गत स्थापन करण्यात आलेल्या समुपदेशन केंद्रातील कार्यरत समन्वयक व समुपदेशकांचे किती कालावधीसाठीचे प्रलंबित मानधन अदा करण्यासाठी निधी आवश्यक आहे, तसेच प्रशासकीय खर्च याबाबतची माहिती पुढील निधी वितरण प्रस्तावासह सादर करण्याची दक्षता आयुक्त, महिला व बाल विकास, पुणे यांनी घ्यावी.

६. सदर शासन निर्णयान्वये वितरित करण्यात आलेला निधी चालू वित्तीय वर्षात खर्च करण्याची तसेच अखर्चित राहणारा निधी दि.३१.०३.२०२६ पूर्वी समर्पित करण्याची दक्षता आयुक्त, महिला व बाल विकास, पुणे यांनी घ्यावी.

७. हा शासन निर्णय वित्त विभागाने अनौपचारिक संदर्भ क्र.२६/व्यय-६, दि.२७.०१.२०२६ अन्वये दिलेल्या सहमतीस अनुसरून निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२६०२०६११५७४३७८३० असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( साहेबराव भोये )

कक्ष अधिकारी, महाराष्ट्र शासन

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे,
२. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर,
३. महालेखापाल- महाराष्ट्र-१/२ (लेखा परिक्षा), मुंबई / नागपूर,
४. अधिदान व लेखा अधिकारी, मुंबई,
५. निवासी लेखा परिक्षा अधिकारी, मुंबई,
६. सर्व जिल्हा कोषागार अधिकारी,
७. सर्व जिल्हा महिला व बाल विकास अधिकारी,
८. नियोजन विभाग, मंत्रालय, मुंबई,
९. वित्त विभाग, मंत्रालय, मुंबई,
१०. कक्ष अधिकारी (का-४), महिला व बाल विकास विभाग, मंत्रालय, मुंबई यांना सदर निधी बीडीएस प्रणालीवर वितरीत करण्याच्या विनंतीसह अग्रेषित,
११. निवड नस्ती, का-१०.